

21-12-2013

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు అందరికీ జీవన్ముక్తిని ఆచార్యమంత్రమును తెలియజేసే సద్గురువు పిల్లలైన గురువులు. మీరు ఈశ్వరుని గూర్చి ఎప్పుడూ అసత్యమును చెప్పజాలరు”

ప్రశ్న:- సెకండులో జీవన్ముక్తిని పొందేందుకు విధి ఏది? గాయనము ఏది ?

సమా:- సెకండులో జీవన్ముక్తిని పొందేందుకు ప్రవృత్తిలో ఉంటూ కమలపుష్ప సమానంగా, పవిత్రముగా అవ్వండి. కేవలం ఈ అంతిమ జన్మలో పవిత్రతా ప్రతిజ్ఞను చేసినారంటే జీవన్ముక్తి లభిస్తుంది. ఈ విషయంలోనే జనక మహారాజు ఉదాహరణ మహిమ చేయబడింది. తాను గృహస్థ వ్యవహారంలో ఉంటూ ఒక్క క్షణంలో ప్రతిజ్ఞ ఆధారం పై జీవన్ముక్తిని పొందాడు.

పాట:- యహో వక్త్రజారహో హై.....(ఈ సమయము వెళ్ళిపోతుంది,.....)

ఓంశాంతి. అందరికీ క్షణములో జీవన్ముక్తిని ఇచ్చేందుకు తండ్రి వస్తారు. సర్వుల సద్గుతినాథ, జీవన్ముక్తిదాత ఒక్కరేనన్న మహిమ కూడా ఉంది. ఒక్క సెకండులో జీవన్ముక్తి అని ఎందుకు అంటారు? జనక మహారాజు ఉదాహరణ ఉంది కదా! అతనికి జనక మహారాజు అన్న పేరు ఉంది కాని భవిష్యత్తులో తానే అనుజనకునిగా అవుతాడు. జనకునికి ఒక్క క్షణములో జీవన్ముక్తి లభించింది అని అంటారు. కాని జీవన్ముక్తి అని సత్య త్రేతాయుగాలలో అంటారు. గురువులు చెవిలో మంత్రమును చెప్తారు. దానిని వశీకరణ మంత్రము అని కూడా అంటారు. వారందరూ మంత్రాలు ఇస్తారు. కాని మీకు మహామంత్రము. జీవన్ముక్తి మంత్రము లభిస్తుంది. ఈ మంత్రమును ఎవరు ఇస్తారు? బ్రహ్మకుమార - కుమారీలు. వారికి ఈ మంత్రము ఎక్కడి నుండి లభించింది? ఆ సద్గురువు నుండి లభించింది. సర్వోత్తముడు ఆ ఒక్క తండ్రియే. ఆ తర్వాత పిల్లలైన మీరు కూడా సర్వోత్తమముగా అవుతారు. వారిలో సర్వోత్తమ గురువులు ఉంటారు. సద్గురువు పిల్లలైన మీరు కూడా గురువులే. గీతను వినిపించేవారిని కూడా గురువు అని అంటారు. నెంబరువారుగా అయితే అంటారు కదా. మీరు కూడా సత్యమును వినిపించే గురువులు. మీరు ఇప్పుడు ఈశ్వరుని గూర్చి అసత్యమును చెప్తారు. మేము ఎప్పుడూ వికారాలలోకి వెళ్ళము అని ప్రతిజ్ఞ చేయండి అని మీరు మొట్టమొదట పవిత్రతను గూర్చి అర్థం చేయిస్తారు. అబద్ధం చెప్పకుండా ఉండడం మొదలైనవి సామాన్య విషయాలు. అబద్ధమైతే అనేకుల నుండి వెలువడుతూ ఉంటుంది. కాని ఇక్కడ ఆ విషయం లేదు ఇక్కడ పవిత్రంగా ఉండే విషయము. గృహస్థ వ్యవహారములో ఉంటూ ఈ అంతిమ జన్మలో మీరు తండ్రితో ప్రతిజ్ఞ చేస్తారు - “ మేము కమల పుష్ప సమానముగా పవిత్రముగా ఉంటాము” కనుక ఇది పవిత్రముగా ఉండే విషయము. ఇది చాలా ఉన్నతమైన లక్ష్యము. అది సాధ్యము కానిది అని అంటారు. కాని ఎందుకు జరగదు! అని మీరంటారు. కమలపుష్ప సమానంగా ఉండడం..... అన్న గాయనము ఉంది. ఈ ఉదాహరణ శాస్త్రాలలో కూడా వ్రాయబడి ఉంది. తప్పకుండా తండ్రియే ఇటువంటి శిక్షణను ఇచ్చారు. భగవానువాచ లేక బ్రాహ్మణ ఉవాచ అని ఉంది. భగవంతుడు అందరికీ వినిపించరు. బ్రాహ్మణ పిల్లలే వింటారు. ఈ విషయాన్ని మీరు అందరికీ తెలిపించాలి. పవిత్రతయే ముఖ్యమైన విషయము. జనకునిలా కమల పుష్ప సమానంగా పవిత్రంగా అవ్వాలి. అదే జనకుడు మరలా అనుజనకునిగా అయ్యాడు. రాధ అనురాధగా అవుతుంది కదా! ఎవరికైనా నారాయణ అన్న పేరు ఉంటే భవిష్యత్తులో అనునారాయణుడుగా అవుతారు. ఇది ఖచ్చితమైన విషయము. కావున ఎవరు వచ్చినా వారికి అర్థం చేయించవలసి ఉంటుంది. సెకండులో జీవన్ముక్తి అని అయితే వినే ఉంటారు. గృహస్థ వ్యవహారంలో ఉంటూ ఉన్నత పదవిని పొందవచ్చు. మేము

అనుభవంతో చెబుతున్నాము. కేవలం కథలు చెప్పడం లేదు. “**భగవానువాచ - భగవంతుడు అందరికీ తండ్రి.**” అన్న ముఖ్యమైన విషయాన్ని అర్థం చేయించాలి. తప్పకుండా జీవన్ముక్తిదాత కూడా. ఇది ప్రవృత్తి మార్గము. సన్యాసులది నివృత్తి మార్గము. వారు ఎప్పుడూ రాజయోగం నేర్పించలేరు. వారు ఇక్ష్వా-వాకిళ్ళను వదిలి పారిపోయేవారు. వారు ఈ జ్ఞానమును ఇవ్వలేరు. ఇది రాజయోగము. గృహస్థ వ్యవహారంలో ఉంటూ కమలపుష్ప సమానంగా పవిత్రంగా ఉండాలి. సత్తయుగములో భారతదేశము పవిత్ర ప్రవృత్తి మార్గముగా ఉండేది. అది నిర్వికారి ప్రపంచము. రాజ్యంలో స్త్రీ, పురుషులు ఇరువురూ కావాలి. కావున మేము అనుభవజ్ఞులము అని వారికి అర్థం చేయించవలసి ఉంటుంది. గృహస్థ వ్యవహారంలో ఉంటూ కమలపుష్ప సమానంగా పవిత్రంగా ఉండవచ్చు. పవిత్రంగా అయ్యి తండ్రి ద్వారా పవిత్ర ప్రపంచానికి అభిషేకులుగా అవుతామని మనకు తెలుసు. పవిత్ర ప్రవృత్తి మార్గం ఉండేది. ఇప్పుడైతే అపవిత్ర మార్గముగా ఉంది. ఈ ప్రపంచమే భ్రష్టాచారి ప్రపంచము. అది శ్రేష్ఠాచారి ప్రపంచంగా ఉండేది. రావణుడు భ్రష్టాచారి ప్రపంచంగా చేస్తాడు. రాముడు శ్రేష్ఠాచారిగా చేస్తాడు. అర్థకల్పం రావణరాజ్యం కొనసాగుతుంది. భ్రష్టాచారి ప్రపంచములో భక్తిమార్గం ఉంటుంది. దాన-పుణ్యదులు చేస్తూ ఉంటారు ఎందుకంటే భ్రష్టాచారము ఉంది. ఎంతగా భక్తి దాన-పుణ్యదులు చేస్తూంటారో అంతగా వారికి భగవంతుడు లభిస్తాడు అని భావిస్తారు. భగవంతుని భక్తి చేస్తారు. మీరు వచ్చి మమ్మల్ని శ్రేష్ఠులుగా తయారు చేయండి అని అంటారు. భారతదేశం శ్రేష్ఠాచారిగా ఉండేది. ఇప్పుడు అలా లేదు.

భ్రష్టాచారులే శ్రేష్ఠాచారులుగా అవుతారు. భారతదేశపు కొత్త రచనను గూర్చిన కథ ఎవ్వరికీ తెలియదు. చిత్రాల ద్వారా బాగా అర్థం చేయించవచ్చు. అటువంటి చిత్రాలు తయారు చేయవలసి ఉంటుంది. ప్రతి సెంటర్లో ప్రదర్శన చిత్రాలు ఉండాలి. మా వద్ద చిత్రాలు లేవు అని వ్రాస్తే ఇవి తయారు చేసి అందరికీ పంపించినట్లయితే అందరి వద్ద ప్రదర్శన ఉంటుందని అని బాబా డైరెక్షన్ ఇస్తారు. ఈ చిత్రాలు చాలా అర్థసహితంగా ఉన్నాయి. మేము బాబా పిల్లలము అన్నది మొట్టమొదట బుద్ధిలోకి రావాలి. భగవంతుడు స్వర్గాన్ని రచిస్తారు. నరకాన్ని రచించేది రావణుడు. గోళము పై 10 శిరస్సుల రావణుని చిత్రాన్ని తయారు చేయండి. స్వర్గం యొక్క గోళము పై చతుర్భుజ చిత్రాన్ని చేయండి. ఇది రామరాజ్యము. అది రావణరాజ్యము అని కూడా వ్రాయవచ్చు. ఈ సమయములో రావణుడు సర్వవ్యాపిగా ఉన్నాడు. అక్కడ రాముడు సర్వవ్యాపి అని అనైతే మనము అనజాలము. ఆత్మ, పరమాత్మలు ఎంతో కాలము దూరంగా ఉండినారు. తర్వాత సద్గురువు మధ్యవర్తిగా లభించడముతో సుందరమైన మిలనము జరిపాడు..... అని అంటారు. మరి తప్పకుండా వారు వస్తారు కదా! ఈ లెక్కను గూర్చి ఎవ్వరికీ తెలియదు. మొట్టమొదట దేవదేవతల ఆత్మలు వేరయ్యారు. ఈ జ్ఞానమును ఎవరికైనా అర్థం చేయించాలి. ఆత్మలకు తండ్రి అయితే ఉన్నారే కదా! ఇప్పుడు **హే ఆత్మల్లారా! మీ పరమపిత పరమాత్మ యొక్క కర్తవ్యమును** గూర్చి తెలియజేయండి. మీకు తెలియదా. తండ్రి కర్తవ్యమును గూర్చి తెలియని పిల్లలు ఎవ్వరూ ఉండరు కదా! మీకు మీ జన్మలను గురించి తెలియదు. నేను అర్థం చేయిస్తానని తండ్రి అంటారు. మొట్టమొదట దేవదేవతలు ఇన్ని జన్మలు తీసుకుంటారు. మరి ఇతర ధర్మాలవారు ఎన్ని జన్మలు తీసుకుంటారో లెక్కవేయండి. ఎక్కువలో ఎక్కువ ఇన్ని జన్మలు తీసుకుంటారు అని ఋషివు చేసి చెప్పవలసి ఉంటుంది. వృక్షము వృద్ధి చెందుతూ ఉంటుంది. మొట్టమొదట దేవదేవతలు ఉండేవారు. వారే 84 జన్మలు తీసుకుంటారని చెప్పబడుతుంది. ఇది భారతదేశం జ్ఞానం కదా! ప్రాచీన భారతదేశ జ్ఞానమును ఎవరు ఇచ్చారు? కృష్ణుడంటే ఒప్పుకోరు. దానిని భగవంతుడే

ఇచ్చారు. జ్ఞానసాగరులు తండ్రి అయిన భగవంతుడే కదా. బ్రహ్మను కూడా నాలెట్టేపుల్(జ్ఞానసాగరులు) అని అనరు. అలాగే కృష్ణుడిని కూడా అనరు. కృష్ణుని మహిమయే వేరు. ఇది అర్థం చేసుకోవలసిన చాలా స్పష్టమైన జ్ఞానము. అందరి భగవంతుడు ఒక్క నిరాకార పరమపిత పరమాత్మయే. వారు రచయిత. కృష్ణుడు రచన. ఉన్నతోన్నతుడైన భగవంతుడు ఒక్కరే కదా! వారిని సర్వవ్యాపి అని అనరు. భారతదేశంలో ఉన్నతోన్నతుడు ప్రెసిడెంట్(దేశాధ్యక్షులు). ఆ తర్వాత నెంబరువారుగా ఇతరులు ఉన్నారు. అందరి కర్తవ్యాలను గూర్చి తెలియజేస్తారు. అంతేకాని అందరూ ఒక్కరే అనరు కదా. ప్రతి ఆత్మకు అవినాశి పాత్ర లభించింది. దీనిని నిరూపించాలి. పరస్పరం యోచించి సేవా ప్లానును తయారు చేయాలి. కాని, ఎవరి లైను క్లియర్గా ఉండదో ఎవరికైతే వికారాలు ఉంటాయో ఎవరైతే నామ-రూపాలలో చిక్కుకుని ఉంటారో వారిచే ఈ పని జరగదు. ఇందులో లైన్ చాలా స్పష్టముగా ఉండాలి. రిజల్టు అంతిమములోనే వెలువడుతుంది. ఇప్పుడైతే అందరూ నెంబరువారిగా ఉన్నారు. వ్యాసభగవానుడు శాస్త్రాలను తయారు చేశాడని మనుష్యులు అంటారు. వ్యాసుడైతే భగవంతుడు కాడు. నిజానికి ధర్మశాస్త్రాలు నాలుగే. భారతదేశ ధర్మశాస్త్రం ఒక్క మాత - పిత అయిన గీతయే. వారసత్వం వారి నుండే లభిస్తుంది. తల్లి ద్వారా, తండ్రి నుండి వారసత్వం లభిస్తుంది. గీతామాతకు రచయిత తండ్రియే. కావున గీత ద్వారానే తండ్రి ప్రాచీన సహజ రాజయోగము యొక్క జ్ఞానమును ఇచ్చారు. గీత భారతఖండపు శాస్త్రము. ఆ తర్వాత ఇస్లాముల ధర్మశాస్త్రము ఇస్లాములది, బౌద్ధులది, క్రైస్తవులది ఎవరిది వారిదే. గీత అయితే అందరికీ మాత-పిత వంటిది. మిగిలిన శాస్త్రాలు పిల్లల వంటివి. అవి తర్వాత వెలువడ్డాయి. ఇన్ని వేదోపనిషత్తులు మొదలైనవన్నీ ఏ ధర్మానికి చెందినవి? వీటిని ఎవరు ఉచ్చరించారు. అన్నదైతే తెలియాలి కదా! వాటి ద్వారా ఏ ధర్మం వెలువడింది? ఏ ధర్మమూ లేదు. గీత ఖండితమైనదని మొట్టమొదట నిరూపించాలి. తండ్రికి బదులుగా పిల్లల పేరును వేసేశారు. అందరి జీవిత చరిత్రలు వేరు వేరు. “ సర్వ ధర్మాలను పరిత్యజించి నన్నొక్కడినే స్మృతి చేయండి.” అని బాబా అంటారు. మీరు అశరీరులుగా అవ్వండి. నన్ను స్మృతి చేయండి అని పరమాత్మ ఆత్మలకు చెబుతారు. అశరీరి అయిన తండ్రియే ఇలా చెప్పగలరు. సన్యాసులు చెప్పలేరు. ఇది గీతలోని పదాలు. “ అశరీరి భవ! ” అని అన్ని ధర్మాలవారికి చెబుతారు. ఇప్పుడు నాటకము పూర్తి అవుతుంది. దేహ సహితముగా దేహము యొక్క సర్వ సంబంధాలను పరిత్యజించి నన్నొక్కరినే స్మృతి చేసినట్లయితే మీరు నా వద్దకు వచ్చేస్తారని అందరికీ మంత్రము లభిస్తుంది. ముక్తి తర్వాత జీవన్ముక్త పదవి తప్పక ఉంటుంది. జీవన్ముక్త పదవి వయా ముక్తి ఉంటుంది. ఎవరు వచ్చినా వారంతా సతో, రజో, తమో గుణాలను దాటుతారు. ఎంత బాగా అర్థం చేయించబడుతుంది! కాని పిల్లలు ఒక చెవి నుండి విని ఇంకొక చెవి నుండి వదిలేస్తారు. నిజానికి ఇది చాలా సహజము.

మీరు అన్ని చోట్లా ప్రదర్శన చేయండి. ఇది వార్తాపత్రికల్లో కూడా వేయవచ్చు. ఇందులో మీరు ఖర్చు చేయవచ్చు. తద్వారా అందరూ వినగలుగుతారు. వార్తాపత్రికల్లో తప్పక వేయాలి. పిల్లలకు ఎంతో నష్టం ఉండాలి. ఇంకా చాలా కొద్ది సమయం మాత్రమే మిగిలి ఉంది. అతీంద్రియ సుఖం యొక్క అనుభూతిని గూర్చి గోప-గోపికలను అడగండి. వీరు గోపీ వల్లభుని గోప-గోపికలు అన్న గాయనము ఉంది. గోప-గోపికలు సత్త్వయుగంలోనూ ఉండరు. కలియుగములోనూ ఉండరు. అక్కడ లక్ష్మీదేవి, రాధా దేవీలు ఉంటారు. గోపగోపికలు ఇప్పుడున్నారు. గోపీవల్లభుని పిల్లలు మనవళ్ళు, మనవరాళ్ళు తప్పక తాత కూడా ఉంటారు. తాత, తండ్రి మరియు తల్లి, సంగమ యుగములో ఇది కొత్త రచన. నేను కల్ప-కల్పము కల్పము

సంగమ యుగములో కొత్త ప్రపంచాన్ని తయారు చేసేందుకు వస్తానని బాబా అంటారు. మీరు అసులీ సంతానం నుండి ఈశ్వరీయ సంతానంగా అయ్యారు. మీరు మరలా ధైవీసంతానముగా అవుతారు. ఆ తర్వాత క్షత్రియ, వైశ్య శూద్ర సంతానముగా 84 జన్మలలో అవుతారు. అలాగే వృద్ధి కూడా జరుగుతూ ఉంటుంది. వృక్షం కూడా పూర్తిగా ఉండాలి. ప్రళయం కూడా జరగదు. భారతదేశమైతే అవినాశీ ఖండము. భారతదేశం యొక్క చాలా మహిమను చేయాలి. భారతదేశం అన్ని ఖండాలలోకి శ్రేష్ఠమైనది. అదెప్పుడూ వినాశనమవ్వదు అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రీ నమస్కే.

**రాత్రి క్లాసు (16-4-68) :-**

పిల్లలైన మీరు లేకుండా సంగమ యుగము ఎప్పుడు ఉంటుందో ఎవ్వరికీ తెలియదు. ఈ కల్పము యొక్క సంగమ యుగానికి ఎంతో మహిమ ఉంది. ఈ సమయంలో బాబా వచ్చి రాజయోగాన్ని నేర్పిస్తారు. సత్తయుగము కొరకు తప్పకుండా సంగమ యుగము వస్తుంది. అందరూ మనుష్యులే. వారిలో కొందరు కనిష్ఠులు. కొందరు ఉత్తములు ఉన్నారు. మీరు పురుషోత్తములు. మేము కనిష్ఠులము అని వారి ముందు వారి మహిమను గానము చేస్తారు. నేను ఇలా ఉన్నాను, ఇలా ఉన్నాను అంటూ తమకు తామే చెప్పకుంటారు.

ఇప్పుడు ఈ పురుషోత్తమ సంగమయుగము గురించి బ్రాహ్మణులైన మీకు తప్ప ఇంకెవ్వరికీ తెలియదు. ఈ విషయం మనుష్యులకు తెలిసే విధముగా ఎలా అడ్వర్టైజ్ (ప్రకటన) చేయాలి? సంగమ యుగములో భగవంతుడే వచ్చి రాజయోగాన్ని నేర్పిస్తారు. మనం రాజయోగాన్ని నేర్చుకుంటున్నామని మీకు తెలుసు. ఇది మనుష్యులకు తెలిసేందుకు ఇప్పుడు ఇటువంటి యుక్తులే రచించాలి. అది మెల్ల మెల్లగానే జరుగుతుంది. ఇప్పుడు ఇంకా సమయం ఉంది. ఎంతో పోయింది. ఇంకా కొద్దిగానే ఉంది..... మనము చెప్తే మనుష్యులు త్వర త్వరగా పురుషార్థం చేస్తారు. లేకపోతే జ్ఞానము సెకండులో లభిస్తుంది. తద్వారా మీరు అదే సమయంలో క్షణములో జీవన్ముక్తిని పొందుకునేస్తారు. కాని మీ తల పై అర్ధకల్పపు పాపాలున్నాయి. అవి క్షణములో ఎలా నశిస్తాయి. ఇందులో సమయం పడుతుంది. ఇప్పడింకా సమయం ఉంది. మనం బ్రహ్మాకుమారీల వద్దకు ఇప్పుడే ఎందుకు వెళ్ళాలి? అని మనుష్యులు భావిస్తారు. సాహిత్యము ద్వారా తప్పగా కూడా తీసుకుంటారు. భాగ్యంలో లేకపోతే దాన్ని తప్పగా స్వీకరిస్తారు. ఇది పురుషోత్తములుగా అయ్యే యుగమని మీరు తెలుసుకున్నారు. వజ్ర తుల్యముగా అవుతారు అన్న గాయనము ఉంది కదా! తర్వాత తక్కువైపోతుంది. స్వర్ణము యుగము, వెండి యుగము. ఈ సంగమ యుగము వజ్ర సమానమైన యుగము. సత్తయుగము స్వర్ణము యుగము. ఇది మీకు తెలుసు. స్వర్ణం కన్నా ఈ సంగమము మంచిదని మీకు తెలుసు. ఇది వజ్ర తుల్యమైన జన్మ. అమరలోకమునకు గాయనం ఉంది కదా. మళ్ళీ అది తగ్గిపోతూ ఉంటుంది. పురుషోత్తమ సంగమ యుగము వజ్ర సమానమైనదని, సత్తయుగం బంగారము వంటిదని, త్రేతాయుగము వెండి వంటిదని కూడా మీరు వ్రాయవచ్చు. సంగమ యుగములోనే మనుష్యుల నుండి దేవతలుగా అవుతారని మీరు అర్థం చేయించవచ్చు. 8 రత్నాలను తయారు చేస్తారు కదా. మధ్యలో వజ్రాన్ని ఉంచుతారు. సంగమానికి ఎంతో ప్రఖ్యాతి ఉంటుంది. సంగమ యుగము వజ్ర సమానమైనది. వజ్రానికి సంగమ యుగంలో విలువ ఉంది. యోగము మొదలైనవి నేర్పిస్తారు. దానిని ఆధ్యాత్మిక యోగము అని అంటారు. కాని ఆత్మికమైనవారు ఒక్క తండ్రీయే. ఆత్మిక తండ్రీ మరియు ఆత్మిక జ్ఞానము సంగమ



యుగంలోనే లభిస్తుంది. ఏ మనుష్యులలోనైతే దేహ అహంకారము ఉంటుందో, వారు అంత త్వరగా ఎలా అంగీకరిస్తారు? పేదలు మొదలైనవారికి అర్థం చేయించబడుతుంది. సంగమ యుగము వజ్ర సమానమైనదని కూడా వ్రాయవలసి ఉంటుంది. దాని ఆయువు ఇంత. సత్యయుగము స్వర్ణ యుగము. దాని ఆయువు కూడా ఇంత అని వ్రాయాలి. శాస్త్రాలలో కూడా స్వస్తిక్ను వ్రాస్తారు. కావున పిల్లలైన మీకు కూడా ఇది గుర్తున్నట్లయితే ఎంతటి సంతోషం ఉండాలి! విద్యార్థులకు సంతోషం కలుగుతుంది కదా. విద్యార్థి జీవితము అన్నిటికన్నా శ్రేష్ఠమైన జీవితము. ఇది సంపాదనకు ఆధారము. ఇది మనుష్యుల నుండి దేవతలుగా అయ్యే పాఠశాల. దేవతలు విశ్వాధిపతులుగా ఉండేవారు. ఇది కూడా మీకు తెలుసు. కావున మీకు అపారమైన సంతోషము ఉండాలి. కావున అతీంద్రియ సుఖమును గురించి గోపీవల్లభుని గోప-గోపికలను అడగండి అను గాయనము ఉంది. టీచరు అంతిమం వరకు చదివిస్తారు. కావున వారిని చివరివరకు స్మృతి చేయాలి. భగవంతుడు చదివిస్తారు. అలాగే వారు తమ తోడుగా కూడా తీసుకువెళ్తారు. వారిని ముక్తిప్రదాత, మార్గదర్శకులు అని కూడా పిలుస్తారు. దుఃఖము నుండి విడిపించమని కోరుకుంటారు. సత్యయుగములో అసలు దుఃఖమే ఉండదు. విశ్వంలో శాంతి ఏర్పడాలి అని అంటారు. అది ఏ యుగము? అన్నది ఎవరికీ తెలియదు. రామరాజ్యము సత్యయుగము, రావణ రాజ్యము కలియుగము. ఇద్దరే తెలుసు కదా. పిల్లలు అనుభవమును వినిపించాలి. నా హృదయ అనుభూతిని ఏమని చెప్పను! బేహద్ రాజ్యాధికారాన్నిచ్చే బేహద్ బాబా లభించారు. ఇక ఏమి వినిపించను. మనసులోని మాటను,..... తర్వాత ఇంకే విషయమూ లేదు. ఇంతటి సంతోషము ఇంకెక్కడా ఉండనే ఉండదు..... ఎవరితోనైనా అలిగినప్పడు ఇంట్లో కూర్చుండిపోరాదు. అలా చేయడము అంటే మీ భాగ్యము పై అలగడమే. చదువు పై అలిగితే ఇంకేమి నేర్చుకుంటారు. బాబా బ్రహ్మ ద్వారా చదివించవలసిందే. కావున ఎప్పుడూ పరస్పరంలో అలగరాదు. ఇదంతా మాయ. యజ్ఞములో అసురుల విఘ్నాలైతే కలుగుతాయి కదా! అచ్చా! గుడ్సైట్!

#### ధారణ కొరకు ముఖ్య సారము

1. బాబా ఏదైతే వినిపిస్తారో దానిని ఒక చెవితో విని ఇంకొక చెవిలో వదలి వేయరాదు. జ్ఞానము యొక్క నషాలో ఉంటూ అతీంద్రియ సుఖాన్ని అనుభవం చేసుకోవాలి.
2. అందరికీ క్షణములో ముక్తి జీవన్ముక్తి యొక్క అధికారమును ఇచ్చేందుకు దేహ సహితముగా దేహ సర్వ సంబంధాలను త్యజించి ఒక్క బాబానే స్మృతి చేయండి అన్న మహామంత్రంనే వినిపించాలి.

**వరదానము:-** “రియలైజేషన్(అనుభూతి) ద్వారా నిర్మలర నుండి శక్తిశాలురుగా అయ్యే

**మాస్టర్ సర్వశక్తివాన్ భవ ”**

మానవ జీవితములోని మానవతకు ఆధారము ఆత్మ పై ఉంది. నేను ఎటువంటి ఆత్మను? ఏమిటి? అని తెలుసుకుంటే శాంతి స్వధర్మమైపోతుంది. నేను శ్రేష్ఠమైన ఆత్మను, సర్వశక్తివంతుని సంతానమును - అను రియలైజేషన్ నిర్మలర నుండి శక్తివంతులుగా చేసేస్తుంది. ఇటువంటి శక్తిశాలి ఆత్మలు లేక మాస్టర్ సర్వ శక్తివంత ఆత్మలు ఏమి కావాలంటే అది ఎలా కావాలంటే అలా ప్రాక్టికల్ గా చెయ్యగలరు.

**స్లోగన్:-** “మనసా మహాదానులుగా ఉండువారెప్పుడూ సంకల్పాలకు వశముకారు ”